

## باب 11

### بائیو سٹیٹسٹکس

## BIOSTATISTICS

یہ باب پڑھنے کے بعد طلبہ اس قابل ہوں گے کہ:

- بائیو سٹیٹسٹکس (حیاتیاتی شماریات) اور اس کے استعمال کی تعریف لکھیں۔
- مین (اوسط)، میڈین (وسطانیہ) اور موڈ (شماریاتی چلن) کی تعریف لکھیں اور حساب کتاب سے معلوم کریں۔
- بائیولوجیکل ڈیٹا (اعداد و شمار) کے دیے گئے سیٹ کے لئے بار چارٹ بنائیں۔

آپ جانتے ہیں کہ سائنسی تحقیق میں اکثر شماریات یعنی سٹیٹسٹکس (statistics) کے طریقے شامل ہوتے ہیں۔ بائیولوجی کے شعبہ میں بھی سائنسدان نتائج حاصل کرنے اور مختلف مظاہر کو سمجھنے کے لیے اعداد و شمار یعنی ڈیٹا (data) اکٹھا کرتے ہیں اور اس کا تجزیہ اور تشریح کرتے ہیں۔ اس باب میں، ہم بائیو سٹیٹسٹکس (biostatistics) کے بنیادی استعمال اور اصولوں کا مطالعہ کریں گے۔

### بائیو سٹیٹسٹکس کا تعارف

11.1

## INTRODUCTION OF BIostatISTICS

بائیو سٹیٹسٹکس سے مراد سٹیٹسٹکس (statistics) کی وہ شاخ ہے جو بائیولوجیکل سائنس پر شماریاتی طریقوں یعنی سٹیٹسٹکس کے طریقوں کا اطلاق کرتی ہے۔ یہ علم بائیولوجیکل تجربات کو ڈیزائن کرنے، کلینیکل ٹرائلز کروانے، اور وبائی امراض کا مطالعہ کرنے کے لیے ضروری ہے۔

## Uses of Biostatistics

## بائیو سٹیسٹکس کے استعمال

کے اہم استعمال میں مندرجہ ذیل شامل ہیں:

### Designing Experiments and Research Studies

### 1- تجربات اور تحقیقی مطالعہ ڈیزائن کرنا

بائیو سٹیسٹکس تجربات کی منصوبہ بندی اور تشکیل میں مدد کرتی ہے تاکہ اس بات کو یقینی بنایا جاسکے کہ تحقیقی یعنی ریسرچ کے سوالات کے جوابات دینے کے لیے اکٹھا کیا جانے والا ڈیٹا متعلقہ (relevant) اور کافی ہے۔ مثال کے طور پر، ایک نئی دوا کو ٹیسٹ کرنے کی خاطر کیے جانے والے کلینیکل ٹرائل میں بائیو سٹیسٹکس کے ماہرین نمونے (sample) کے سائز کا تعین کرتے ہیں جو اس دوا کا ایک اثر معلوم کرنے کے لیے ضروری ہو۔

### Analysing Biological Data

### 2- بائیو لوجیکل ڈیٹا کا تجزیہ کرنا

بائیو سٹیسٹکس میں ڈیٹا کا تجزیہ کرنے کے لیے سٹیسٹکس کے طریقوں کا اطلاق کیا جاتا ہے۔ اس طرح کے تجزیے سے سائنسدانوں کو رجحانات، باہمی تعلقات (correlation) اور ترتیب (pattern) معلوم ہوتے ہیں۔ مثال کے طور پر، مختلف ماحولیاتی حالات میں پودوں کی نشوونما کی رفتار کا تجزیہ کرنے سے پتہ چلتا ہے کہ روشنی اور پانی جیسے عوامل پودے کی نشوونما کو کس طرح متاثر کرتے ہیں۔

### Interpreting Results

### 3- نتائج کی تشریح کرنا

بائیو ڈیٹا کا تجزیہ کرنے کے بعد سٹیسٹکس کا معنی طریقے سے نتائج کی تشریح کرنے میں مدد کرتی ہے۔ مثال کے طور پر، کسی بیماری کے پھیلاؤ کے متعلق آبادی میں کیے گئے سروے (survey) کے نتائج کی تشریح کرنے سے ایسے اقدامات کے لیے رہنمائی مل سکتی ہے جو عوامی صحت کے لیے اٹھائے جانے ضروری ہوں۔

### Predicting Outcomes

### 4- نتائج کی پیش گوئی کرنا

بائیو سٹیسٹکس کو ایسے ماڈل بنانے کے لیے استعمال کیا جاسکتا ہے جو موجودہ ڈیٹا کی بنیاد پر مستقبل کے نتائج کی پیش گوئی کرتے ہیں۔ مثال کے طور پر، آبادی میں کسی متعدی (infectious) بیماری کے پھیلاؤ کی پیش گوئی کرنے سے ویکسین لگانے (vaccination) والی مہموں کی منصوبہ بندی اور وسائل مختص کرنے میں مدد ملتی ہے۔

صحت عامہ کے شعبہ میں بائیو سٹیٹسٹکس کی مدد سے ثبوت پر مبنی معلومات ملتی ہیں۔ ان معلومات سے پالیسی ساز فیصلوں اور صحت کے اصولوں کے لیے رہنمائی ملتی ہے۔ مثال کے طور پر، کووڈ-19 (Covid-19) کی شرح کے ڈیٹا کے شماریاتی تجزیے سے کووڈ-19 کی ویکسین لگانے کی مہم پر عمل درآمد ہو سکتا ہے۔

### Examples of the Uses of Biostatistics

### بائیو سٹیٹسٹکس کے استعمال مثالیں

#### Epidemiology

#### 1- وبائی امراض کا علم

وبائی امراض کے ماہرین آبادیوں میں صحت اور بیماریوں کی تقسیم اور تعین کا مطالعہ کرنے کے لیے بائیو سٹیٹسٹکس کا استعمال کرتے ہیں۔ مثال کے طور پر کووڈ-19 انفیکشن کی شرح، صحت یابی کی شرح اور ویکسین کی تاثیر سے متعلق ڈیٹا کا تجزیہ کرنے میں سٹیٹسٹکس کے طریقے شامل ہیں۔

#### Genetics

#### 2- جینیٹکس

حیاتیاتی اعداد و شمار جینیٹکس کی ریسرچ میں خصوصیات کی وراثت اور بیماریوں کے ساتھ جینیاتی تغیرات کے تعلق کا تجزیہ کرنے کے لیے بائیو سٹیٹسٹکس کا استعمال کیا جاتا ہے۔ مثال کے طور پر، ذیابیطس اور کینسر جیسی بیماریوں سے منسلک جینیاتی مارکرز (genetic markers) کی شناخت کرنے کے لیے کی جانے والی جینیٹکس کی ریسرچ میں بائیو سٹیٹسٹکس کا استعمال ہوتا ہے۔

#### Agriculture

#### 3- زراعت

زرعی تحقیق میں، بائیو سٹیٹسٹکس بہت سے معاملات کا تجزیہ کرنے میں مدد کرتی ہے مثلاً فصلوں کی پیداوار، کھادوں کی تاثیر، اور پودوں میں نقصان دہ کیڑوں اور بیماریوں کے خلاف مزاحمت۔ مثال کے طور پر، کاشتکاری کے مختلف طریقوں کے تحت گندم کی مختلف اقسام کی پیداوار کا موازنہ کرنے میں شماریاتی تجزیہ شامل ہے۔

#### Clinical Trials

#### 4- کلینیکل ٹرائل

نئے علاج اور ادویات کی جانچ کرنے والے کلینیکل ٹرائلز کے ڈیزائن اور تجزیے میں بائیو سٹیٹسٹکس اہم ہے۔ مثال کے طور پر، اس بات کا تعین کرنے کے لیے کہ آیا کوئی نئی دوا پلےسیبو (ایک بے ضرر مادہ جو دوائی کے طور پر دیا جاتا ہے: placebo) سے زیادہ مؤثر ہے یا نہیں، سخت شماریاتی ٹیسٹنگ کی ضرورت ہوتی ہے تاکہ یہ بات یقینی ہو کہ نتائج اعداد و شمار کے لحاظ سے اہم ہیں۔

## MEAN, MEDIAN, AND MODE

## مین، میڈین، اور موڈ

11.2

اوسط یعنی مین (mean)، وسطانیہ یعنی میڈین (median) اور شمار یاتی چلن یعنی موڈ (mode) وہ پیمائشیں ہیں جو ڈیٹا سیٹ (set) کا خلاصہ کرنے اور اسے سمجھنے میں مدد کرتی ہیں۔ مین مجموعی اوسط فراہم کرتا ہے، میڈین درمیانی ویلیو (value) فراہم کرتا ہے، اور موڈ سب سے زیادہ کثرت میں موجود ہونے والی ویلیو کو اجاگر کرتا ہے۔

### Mean

### مین (اوسط)

ایک ڈیٹا سیٹ میں موجود تمام ویلیوز کا مجموعہ جو ویلیوز کی تعداد سے تقسیم کیا گیا ہو، اس ڈیٹا سیٹ کا مین (اوسط) ہوتا ہے۔ اسے اوسط (average) بھی کہا جاتا ہے۔ یہ ڈیٹا سیٹ کی مرکزی ویلیو ظاہر کرتا ہے۔

### Formula فارمولا

$$\text{مین (Mean)} = \frac{\text{تمام ڈیٹا پوائنٹس کا مجموعہ (Sum of All Data Points)}}{\text{تمام ڈیٹا پوائنٹس کی تعداد (Number of Data Points)}}$$

### Example

### مثال

مندرجہ ذیل ڈیٹا سیٹ پر غور کریں جس کے اعداد و شمار پانچ طلبہ کے قد (سینٹی میٹر میں) کی نمائندگی کرتے ہیں:

150, 160, 165, 155, 170.

$$\text{مین (Mean)} = \frac{150 + 160 + 165 + 155 + 170}{5} = \frac{800}{5} = 160$$

لہذا، اوسط قد 160 سینٹی میٹر ہے۔

### Median

### میڈین (وسطانیہ)

جب ڈیٹا سیٹ میں موجود ویلیوز کو بڑھتی ہوئی (ascending) یا کم ہوتی (descending) ترتیب میں منظم کیا جاتا ہے تو اس ڈیٹا سیٹ کی درمیانی قیمت کو میڈین کہتے ہیں۔ اگر ویلیوز کی تعداد طاق (odd) ہے تو ان کا میڈین درمیانی ویلیو ہے۔ اگر ویلیوز کی تعداد جفت (even) ہے تو ان کا میڈین دو درمیانی ویلیوز کا اوسط (average) ہے۔

## Steps to Calculate Mean

میڈین معلوم کرنے کا طریقہ

- 1- ڈیٹا میں موجود ویلیوز کو بڑھتی ہوئی ترتیب سے لکھیں۔
- 2- اگر ویلیوز کی تعداد (n) طاق میں ہے تو ڈیٹا کے میڈین کا مقام ہوگا:  $\frac{n+1}{2}$
- 3- اگر ویلیوز کی تعداد (n) جفت میں ہے تو ڈیٹا کے میڈین کا ان دو مقامات کی ویلیوز کی اوسط (average) ہوگا:  $\frac{n}{2}$  اور  $\frac{n}{2} + 1$

### Example .1

مثال

ڈیٹا سیٹ پر غور کریں: 150, 160, 165, 155, 170

1- ویلیوز کو بڑھتی ہوئی ترتیب سے لکھیں: 150, 155, 160, 165, 170

2- ویلیوز کی تعداد (n) = 5 (طاق)

3- میڈین کا مقام ہے:  $\frac{5+1}{2} = 3$

اس لیے میڈین ویلیو ہے: 160

### Example .2

مثال

ویلیوز کی جفت تعداد کے لیے اس ڈیٹا سیٹ پر غور کریں: 150, 160, 165, 155

1- ویلیوز کو بڑھتی ہوئی ترتیب سے لکھیں: 150, 155, 160, 165

2- ویلیوز کی تعداد (n) = 4 (جفت)

3- میڈین کا ان دو مقامات کی ویلیوز کی اوسط (average) ہے:

$$\left(\frac{4}{2} + 1\right) = 3 \quad \text{اور} \quad \left(\frac{4}{2}\right) = 2$$

$$\text{Median} = \frac{155 + 160}{2} = \frac{315}{2} = 157.5$$

اس لیے میڈین ویلیو ہے: 157.5

موڈ ایسی ویلیو ہے جو ڈیٹا سیٹ میں سب سے زیادہ مرتبہ موجود ہوتی ہے۔ ایک ڈیٹا سیٹ میں ایک موڈ، ایک سے زیادہ موڈ، یا بالکل بھی موڈ نہیں ہو سکتا ہے۔

### Steps to Calculate Mode

### موڈ معلوم کرنے کا طریقہ

1- ڈیٹا سیٹ میں ہر ویلیو کی تکرار (frequency) کا شمار کریں۔

2- سب سے زیادہ تکرار والی ویلیو موڈ ہے۔

### Example .1

### مثال

ڈیٹا سیٹ پر غور کریں: 150, 160, 165, 155, 160

• تکرار: 150 (1), 160 (2), 165 (1), 155 (1)

• سب سے زیادہ تکرار والی ویلیو 160 ہے۔

اس لیے اس ڈیٹا سیٹ کا موڈ ہے 160۔

### Example .2

### مثال

ڈیٹا سیٹ پر غور کریں: 150, 160, 160, 155, 155

• تکرار: 150 (1), 160 (2), 155 (2)

• سب سے زیادہ تکرار والی ویلیوز ہیں 160 اور 155۔

اس لیے اس ڈیٹا سیٹ میں دو موڈ ہیں یعنی 160 اور 155۔

### Example .3

### مثال

ڈیٹا سیٹ پر غور کریں: 150, 160, 165, 155, 170

• تکرار: 150 (1), 160 (1), 165 (1), 155 (1), 170 (1)

• تمام ویلیوز کی تکرار ایک ہی ہے۔

اس لیے اس ڈیٹا سیٹ میں کوئی موڈ نہیں ہے۔

بار چارٹ ڈیٹا کا گراف کی شکل میں یعنی گرافیکل (graphical) اظہار ہے جس میں مختلف اونچائی یا لمبائی کی بارز (bars) کا استعمال کیا جاتا ہے۔ یہ مختلف اقسام (categories) کی مقداروں کا موازنہ کرنے کے لیے استعمال ہوتا ہے۔ بار چارٹس مختلف اقسام کا موازنہ کرنے اور ڈیٹا کی تقسیم کو بصری طور پر ظاہر کرنے کے لیے مؤثر ہوتے ہیں۔

### Steps to Create a Bar Chart

### بار چارٹ بنانے کا طریقہ

- 1- بار چارٹ میں دکھایا جانے والا ڈیٹا اکٹھا کریں۔
- 2- ڈیٹا کو اقسام (categories) اور ان کی متعلقہ ویلیوز میں ترتیب دیں۔
- 3- افقی محور یعنی x-محور (x-axis) اور عمودی محور یعنی y-محور (y-axis) کھینچیں۔
- 4- x-axis کو اقسام (categories) جبکہ y-axis کو ویلیوز کے ساتھ لیبل کریں۔
- 5- ڈیٹا سیٹ میں ویلیوز کی حد کی بنیاد پر y-axis کے سکیل (scale) کا تعین کریں۔ محور کو مساوی وقفوں میں تقسیم کریں۔
- 6- ہر قسم (category) کے لیے، اس کی ویلیو کے مطابق اونچائی کے ساتھ ایک بار (bar) کھینچیں۔ اس بات کو یقینی بنائیں کہ بارز (bars) کی چوڑائی برابر ہے اور ایک دوسرے سے یکساں فاصلے پر ہیں۔
- 7- ہر بار کو اس کے قسم (category) کے نام اور ویلیو کے ساتھ لیبل کریں۔

### Example

### مثال


مندرجہ ذیل ڈیٹا سیٹ پر غور کریں۔ یہ ڈیٹا فیلڈ سروے (field survey) کے دوران پودوں کی مختلف پسی شیز میں پودوں کی تعداد کو ظاہر کرتا ہے:

| پسی شیز :<br>Species | پودوں کی تعداد |
|----------------------|----------------|
| پسی شیز A            | 15             |
| پسی شیز B            | 20             |
| پسی شیز C            | 10             |
| پسی شیز D            | 25             |

|   |          |
|---|----------|
| 5 | پی شیز E |
|---|----------|

1. ڈیٹا اکٹھا کریں: مندرجہ بالا ٹیبل میں ڈیٹا پہلے ہی اکٹھا کیا گیا ہے۔
2. ڈیٹا کو منظم کریں: ڈیٹا کو پی شیز اور ان کی متعلقہ پودوں کی تعداد کے ساتھ ٹیبل میں ترتیب دیں۔
3. محور کھینچیں: x-axis اور y-axis کھینچیں۔
4. x-axis کو پی شیز کے ساتھ لیبل کریں یعنی A, B, C, D, E y-axis کو ویلیوز یعنی پودوں کی تعداد کے ساتھ لیبل کریں۔
5. محوروں کو سکیل (scale) کریں: سب سے زیادہ ویلیو 25 ہے۔ 5 کے وقفوں کے ساتھ ایک سکیل استعمال کریں یعنی 0, 5, 15, 20, 25۔
6. بارز (bars) بنائیں: ہر پی شیز کے لیے پودوں کی متعلقہ تعداد تک ایک بار کھینچیں۔
7. بارز کو لیبل کریں: ہر بار کو پی شیز کے نام اور اس کی ویلیو کے ساتھ لیبل کریں۔

بار چارٹ: پودوں کی تعداد



## اہم نکات

- Biostatistics سے مراد بائیولوجی میں شماریاتی طریقوں کا اطلاق ہے۔
- Biostatistics تجربات کو ڈیزائن کرنے، اعداد و شمار کا تجزیہ کرنے، نتائج کی تشریح کرنے، نتائج کی پیش گوئی کرنے اور عوامی صحت کی پالیسی کے متعلق معلومات فراہم کرنے میں مدد کرتی ہے۔
- مین (اوسط) تمام ویلیوز کا مجموعہ ہے جو ویلیوز کی تعداد سے تقسیم کیا جاتا ہے۔
- مین (اوسط) ایک مجموعی اوسط فراہم کرتا ہے یہ چیز عام رجحانات کو سمجھنے کے لیے مفید ہے۔
- جب ڈیٹا کو ترتیب دیا جاتا ہے تو میڈین اس کی درمیانی ویلیو ہوتی ہے۔ اگر ویلیوز کی تعداد جفت ہے تو ان کا میڈین دو درمیانی ویلیوز کی مین (اوسط) ہے۔
- درمیانی ویلیو کو سمجھنے کے لیے میڈین مفید ہے، خاص طور پر اگر ڈیٹا مبہم ہو۔
- موڈ وہ ویلیو ہے جو ڈیٹا اکثر ظاہر ہوتی ہے۔
- موڈ سب سے عام قدر کو ظاہر کرتا ہے، جو اقسام پر مشتمل ڈیٹا کے تجزیہ کے لیے مفید ہے۔
- بار چارٹ مختلف اقسام کا موازنہ کرنے میں مدد کرتے ہیں۔

## مشق

A درج ذیل سوالات کے لیے درست جوابات منتخب کریں۔

1. بائیوسٹیتسٹکس کا بنیادی مقصد کیا ہے؟

- الف) مالیاتی ڈیٹا کا تجزیہ کرنا
- ب) بائیولوجیکل سائنس میں شماریاتی طریقوں کا اطلاق
- ج) انجینئرنگ ماڈل ڈیزائن کرنا
- د) تاریخی واقعات کا مطالعہ کرنا

2. بایوسینٹکس میں، موجودہ ڈیٹا کی بنیاد پر مستقبل کے نتائج کی پیشین گوئی کرنے کے لیے کون سا طریقہ استعمال کیا جاتا ہے؟

- (الف) تجربات ڈیزائن کرنا  
(ب) چارٹ بنانا  
(ج) اوسط نکالنا  
(د) ڈیٹا کا تجزیہ کرنا

3. مندرجہ ذیل میں سے کون سا بیان ڈیٹا سیٹ کی مین (اوسط) کو بہترین طور پر بیان کرتا ہے؟

- (الف) سب سے زیادہ تکرار سے ہونے والی ویلیو  
(ب) جب ڈیٹا ترتیب میں ہو تو درمیانی ویلیو  
(ج) تمام ویلیوز کا مجموعہ جسے ویلیوز کی تعداد سے تقسیم کیا گیا ہو  
(د) سب سے زیادہ اور سب سے کم ویلیو کے درمیان فرق

4. اگر ڈیٹا سیٹ 5, 8, 12, 15, 20 ہے، تو میڈین کیا ہو گی؟

- (الف) 8  
(ب) 12  
(ج) 15  
(د) 20

5. ڈیٹا سیٹ 7, 8, 9, 10, 11 ہے، تو مین (اوسط) کیا ہو گی؟

- (الف) 7  
(ب) 8  
(ج) 9  
(د) 10

6. جب ڈیٹا سیٹ میں ویلیوز کی تعداد جفت ہو تو میڈین کیسے معلوم کی جاتی ہے؟

- (الف) درمیانی ویلیو کا انتخاب کر کے  
(ب) دو (2) درمیانی ویلیوز کا اوسط لے کر  
(ج) سب سے زیادہ کثرت سے موجود ویلیو کا انتخاب کر کے  
(د) تمام ویلیوز کو شامل کر کے اور ویلیوز کی کل تعداد سے تقسیم کر کے

7. ڈیٹا سیٹ 3, 3, 6, 7, 8, 9, 9 ہے، تو موڈ کیا ہو گا؟

- (الف) 3  
(ب) 6  
(ج) 7  
(د) 3 اور 9 دونوں

8. اگر ڈیٹا سیٹ میں ایسی کوئی ویلیو نہیں ہے جس کی تکرار تو موڈ کیا ہے؟

- (الف) سب سے زیادہ ویلیو  
(ب) ڈیٹا سیٹ کی اوسط  
(ج) کوئی موڈ نہیں ہے  
(د) میڈین ویلیو

9. بار چارٹ میں، ہر بار کی اونچائی یا لمبائی کیا ظاہر کرتی ہے؟

- (الف) اقسام کی کل تعداد  
(ب) متعلقہ قسم کی ویلیو  
(ج) تمام ویلیوز کی اوسط  
(د) سب سے زیادہ اور سب سے کم ویلیوز میں فرق

10. بار چارٹ بناتے وقت، کون سا axis عام طور پر اقسام کو ظاہر کرتا ہے؟

- (الف) عمودی محور یعنی y-axis  
(ب) افقی محور یعنی x-axis  
(ج) دونوں محور یکساں طور پر اقسام کو ظاہر کرتے ہیں  
(د) کوئی بھی محور اقسام کو ظاہر نہیں کرتا

### مختصر جوابات لکھیں۔

B

1. بائیو سٹینسٹکس کی تعریف لکھیں۔

2. ڈیٹا سیٹ کی میڈین (median) سے کیا مراد کیا ہے؟

3. مین (mean) کیسے معلوم کی جاتی ہے؟

4. بار چارٹ میں بار کی اونچائی کیا ظاہر کرتی ہے؟

5. ڈیٹا سیٹ کے موڈ (mode) سے کیا مراد ہے؟

### تفصیلی جوابات لکھیں۔

C

1. صحت عامہ کے شعبہ میں بائیو سٹینسٹکس کی اہمیت کی وضاحت کریں۔ مثالیں دیں کہ عوامی صحت کے فیصلوں کے لیے معلومات فراہم کرنے کے لیے بائیو سٹینسٹکس کو کس طرح استعمال کیا جاتا ہے۔

2. مین (mean)، میڈین (median) اور موڈ (mode) میں کیا فرق ہیں۔ ایسی مثالیں شامل کریں جہاں ہر پیمائش استعمال کرنے کے لیے سب سے زیادہ مناسب ہے۔

3. ایکسل کا استعمال کرتے ہوئے بار چارٹ بنانے کے مراحل بیان کریں۔ وضاحت دیں کہ ڈیٹا کے بہتر بصری تصور اور تشریح کے لیے چارٹ کو اپنی مرضی کے مطابق تبدیل کیا جاسکتا ہے۔

4. ڈیٹا سیٹ کے مین، میڈین اور موڈ معلوم کرنے کی ایک تفصیلی مثال دیں۔ اپنی calculations کے لیے یہ ڈیٹا سیٹ استعمال کریں: 12, 15, 22, 8, 19, 25, 15۔

5. آپ کو مندرجہ ذیل ڈیٹا سیٹ دیا گیا ہے، ایک ہفتے میں مارکیٹ میں فروخت ہونے والے مختلف اقسام کے پھلوں کی تعداد دکھانے کے لیے ایک بار چارٹ بنائیں:

سیب: 30

کیلا: 45

سفرے: 20

انگور: 25

آم: 15

یقینی بنائیں کہ axis کو لیبل کیا گیا ہو اور چارٹ کے لیے عنوان دیا گیا ہو۔

## Glossary

## فرہنگ

**ارتقاء (evolution):** وہ عمل جس کے ذریعے جانداروں کی آبادی اور سی شیز وقت کے ساتھ تبدیل ہوتی ہیں۔

**الیکٹرون ٹرانسپورٹ چین (electron transport chain):** الیکٹرون نقل و حمل کے مالیکیولز کی سیریز جو اعلیٰ توانائی والے الیکٹرانوں کو مالیکیول سے مالیکیول میں منتقل کرتی ہے اور ان کی توانائی کو اے ٹی پی میں تبدیل کرتی ہے۔

**الکوحک فرمیشن (alcoholic fermentation):** این ایروبک ریسپریشن کی قسم جس میں پائروک ایسڈ کو استھنول اور کاربن ڈائی آکسائیڈ میں مزید توڑ دیا جاتا ہے۔

**امینو ایسڈ (amino acid):** پروٹین کے بلڈنگ بلاکس۔ 20 اقسام کے امینو ایسڈ عام طور پر پروٹین بنانے میں حصہ لیتے ہیں، ہر ایک کی ایک منفرد کیمیائی ساخت ہے۔

**ایمونولوجی (immunology):** جانوروں کے مدافعتی نظام (ایمون سسٹم) کا مطالعہ، جو جسم کو انفیکشن، بیماریوں اور دیگر نقصان دہ مادوں سے بچاتا ہے۔

**آن سیچوریٹڈ فیٹی ایسڈ (unsaturated fatty acid):** وہ فیٹی ایسڈ جن میں کاربن ایٹموں کے درمیان ایک یا ایک سے زیادہ ڈبل بانڈ ہوتے ہیں۔

**انٹومی (anatomy):** بائیولوجی کی وہ شاخ جس میں جانداروں کی اندرونی ساخت اور تنظیم کا مطالعہ شامل ہے۔

**انٹرفیز (interphase):** سیل سائیکل کا وہ مرحلہ جس کے دوران سیل تقسیم نہیں ہوتا بلکہ اپنے معمول کے افعال سرانجام دیتا ہے مثلاً یہ سائز میں بڑھتا ہے، اور سیل ڈویژن کے لیے تیار ہوتا ہے۔

**اڈوری (ovary):** (1) پھولوں میں کارپل کا وہ حصہ جس میں ایک سیل پر مشتمل اوویول ہوتے ہیں۔ (2) جانوروں میں وہ ساخت جو مادہ گیمیٹس پیدا کرتی ہے۔

**اڈوم (ovum):** مادہ گیمیٹ، ہپلائڈ، غیر فرٹیلائزڈ ایک سیل۔

**اے ٹی پی، ایڈینوسین ٹرائی فاسفیٹ (ATP: Adenosine triphosphate):** ایک نیوکلئوٹائیڈ؛ اہم مالیکیول جو سیز میں توانائی کے بنیادی کیریئر کے طور پر کام کرتا ہے۔

**اے سیکسوال ریپروڈکشن (asexual reproduction):** ایسی ریپروڈکشن جس میں گیمیٹس کا ملاپ نہیں ہوتا؛ ایک واحد آبائی جاندار کی ضرورت ہوتی ہے جو اولاد کو جنم دیتا ہے۔

**اپی ڈرمس (epidermis):** پودوں کے سب سے بیرونی نشو؛ ماحول کے خلاف ایک حفاظتی رکاوٹ بناتے ہیں۔

**ایڈیشن (adhesion):** مختلف قسم کے مالیکیولز کا ایک ساتھ چپکنا۔

ایروبک ریسپریشن (aerobic respiration)؛ سیلولر ریسپریشن کی قسم؛ آکسیجن کی موجودگی میں گلوکوز مالیکیول کا مکمل ٹوٹ جانا (آکسڈیشن)۔

ایریٹروسائٹس؛ ریڈ بلڈ سیلز (erythrocytes: red blood cells)؛ بلڈ سیلز جو پھیپھڑوں سے جسم کے ٹشوز تک آکسیجن لے جاتے ہیں اور کاربن ڈائی آکسائیڈ کو پھیپھڑوں میں واپس لے جاتے ہیں تاکہ سانس کے ذریعے باہر نکالی جائے۔

ایس مرحلہ (S-phase)؛ سیل سائیکل کے انٹرفیز کا مرحلہ جس میں ڈی این اے کی نقل تیار کی جاتی ہے۔

ایکٹو سائٹ (active site)؛ اینزائم مالیکیول کی سطح پر ایک چھوٹی سا مقام جس پر کیٹالائس ہوتا ہے۔

ایککریشن (excretion)؛ جسم سے نائٹروجن پر مشتمل بے کار مادوں کو نکالنا۔

ایکولوجی (ecology)؛ اس بات کا مطالعہ کہ جاندار اپنے ماحول کے ساتھ کس طرح تعامل کرتے ہیں۔

ایمبریو سیک (embryo sac)؛ اینجیوسپرمز کی مادہ گیمیٹوفائٹ؛ آٹھ ہپلائڈ نیوکلائی پر مشتمل ہے؛ میگاسپور سے بنتی ہے۔

ایمبریولوجی (embryology)؛ ایک جاندار کے نمودار کے مراحل کا مطالعہ۔

اینابولزم (anabolism)؛ مینابولک عمل کا مجموعہ جس میں چھوٹے مالیکیولز سے بڑے مالیکیولز کی تیاری شامل ہوتی ہے۔

اینافیز (anaphase)؛ مائیٹوس کا ایک مرحلہ جس کے دوران سپنڈل فائبر سکڑتے ہیں اور چھوٹے ہوتے ہیں اور سسٹر کرومائیڈز کو سیل کے مخالف کناروں کی طرف کھینچتے ہیں۔

اینڈوپلازمک ریٹی کولم (endoplasmic reticulum)؛ ایک دوسرے سے منسلک چینلز کا ایک نیٹ ورک جو سیل ممبرین سے نیوکلئیر اینولپ تک پھیلا ہوا ہے۔

اینڈوڈرمس (endodermis)؛ سیلز کی ایک واحد تہہ جو پیری سائیکل کے ارد گرد ہے۔

اینزائمز (enzymes)؛ پروٹین سے بنے بائیوکیٹالسٹ جو خود کو تبدیل کیے بغیر بائیو کیمیکل ری ایکشنز کو کیٹالائز یعنی تیز کرتے ہیں۔

اینروبوک ریسپریشن (anaerobic respiration)؛ سیلولر ریسپریشن کی قسم جس میں آکسیجن کی ضرورت نہیں ہوتی ہے۔

انیملیا (animalia)؛ جانداروں کا کنگڈم جس میں سیلز والز کے بغیر یوکیرویٹک ملٹی سیلولر جاندار شامل ہیں۔ وہ ہائڈروٹراف جاندار ہوتے ہیں۔

آرگن سسٹم (organ system)؛ مختلف آرگنز کا ایک مجموعہ جو متعلقہ فنکشن سرانجام دینے کے لیے مل کر کام کرتے ہیں۔

آرگن (organ)؛ ایک سے زیادہ قسم کے ٹشوز پر مشتمل ساخت جو متعلقہ افعال کے لیے مل کر کام کرتے ہیں۔

آرگینیلز (organelles)؛ ایک سیل کے اجزاء جیسے، مائٹو کونڈریا، رائبوسوم، لائسوسوم۔

باغی (botany)؛ بائیولوجی کی ڈویژن جو پودوں کے مطالعہ سے متعلق ہے۔

بائنری فشن (binary fission)؛ اے سیکسوال ریپروڈکشن کا طریقہ جس میں آبائی جاندار دو ایک جیسے نئے جانداروں میں تقسیم ہوتا ہے؛ بیکٹیریا، کچھ پروٹسٹ، کچھ نچلے درجہ کے جانوروں میں یہ عمل ہوتا ہے۔

بائی نومیئل نو من کلچر (binomial nomenclature): جانداروں کو سائنسی نام دینے کا طریقہ۔ دو ناموں (پسی شیز کا نام اور جینس کا نام) پر مشتمل ہے۔

بائیو اکنامکس (bioeconomics): اکنامکس کے نقطہ نظر سے بائیولوجی میں مطالعہ۔

بائیو ٹیکنالوجی (biotechnology): مفید مصنوعات تیار کرنے کے لیے جانداروں یا ان کے اجزاء کا استعمال۔

بائیو کیمسٹری (biochemistry): وہ شاخ جو جانداروں میں ہونے والے کیمیائی عمل کے مطالعہ سے متعلق ہے۔

بائیو انرجیٹکس (bioenergetics): بائیولوجیکل سسٹمز میں توانائی کے تعلقات اور توانائی کی تبدیلیوں کا مطالعہ۔

بائیو جیو گرافی (biogeography): دنیا کے مختلف جغرافیائی خطوں میں جانداروں کی تقسیم کا مطالعہ۔

بائیو ڈائیورسٹی (biodiversity): کسی علاقے میں پائے جانے والے ہر قسم کے جاندار۔

بائیو سٹیٹسٹکس (biostatistics): شماریات کے اصولوں کا مطالعہ جو بائیولوجی پر لاگو ہوتے ہیں تاکہ جانداروں سے متعلق ڈیٹا کا تجزیہ اور تشریح کی جاسکے۔

بائیو فزکس (biophysics): فزکس کے اصولوں اور تکنیکوں کا اطلاق جو بائیولوجیکل مظاہر پر لاگو ہوتے ہیں۔

بائیولوجی (biology): جانداروں اور ماحول کے ساتھ ان کے تعامل کا سائنسی مطالعہ۔

بائیو مالیکولز (biomolecules): جانداروں میں پیدا ہونے والے مالیکول؛ مثال کے طور پر، کاربوہائیڈریٹس، لپڈز، پروٹین، اور نیوکلک

ایسڈ (ڈی این اے اور آر این اے)۔

بڈنگ (budding): اے سیکسوال ریپروڈکشن کی ایک قسم جس میں ایک نیا جاندار آبائی جاندار کے جسم پر ایک چھوٹی سی بُد سے پیدا ہوتا

ہے۔

بلب (bulb): ذخیرہ شدہ کھانے کے ساتھ ترمیم شدہ مختصر زیر زمین تنے۔

پیتھالوجی (pathology): بیکٹیریا، وائرس، فنجائی وغیرہ جیسے جراثیموں کی وجہ سے ہونے والی بیماریوں کا مطالعہ۔

پیلے انٹولوجی (paleontology): فوسلز کا مطالعہ۔

پیلی سیڈ میزوفیل (palisade mesophyll): بالائی لیپیڈر مس کے بالکل نیچے واقع میزوفیل؛ مضبوطی سے بھرے ہوئے سیلز پر مشتمل ہے،

کلوروپلاسٹ سے بھرے ہوئے سیلز؛ فوٹو سنتھی سیز کا مقام۔

تھالیکوئڈ (thylakoid): کلوروپلاسٹ میں اندرونی ممبرین جہاں فوٹو سنتھی سیز کے روشنی کے ری ایکشنز ہوتے ہیں۔

تھیوری (theory): وہ ہائپو تھیس جو وقت کی آزمائش پر پورا اترتے ہیں (کئی مرتبہ آزمائے جاتے ہیں اور کبھی مسترد نہیں ہوتے)۔

ٹرانسپائریشن (transpiration): بخارات کے ذریعے پودوں کی سطح سے پانی کا نقصان۔

ٹرانسفر آر این اے؛ (transfer RNA; tRNA): آر این اے کی ایک قسم جو پروٹین کی تیاری کے دوران مخصوص امینو

ایسڈ کو رابو سوم میں منتقل کرتی ہے۔

ٹرانسلیشن (translation) ایم آر این اے مالیکیول پر موجود جینیاتی معلومات کا استعمال کرتے ہوئے پولی پیپٹائڈ کی تیاری۔

ٹرانسکرپشن (transcription) ڈی این اے ٹیمپلیٹ پر آر این اے کا بننا۔

ٹرگر پریشر (turgor pressure): سیل کے اندر دباؤ جس کے نتیجے میں سیل میں پانی کی نقل و حرکت ہوتی ہے۔

نشو (tissue): ایک قسم کے سیلز کا گروپ جو ایک مخصوص کام انجام دینے کے لیے مل کر کام کرتے ہیں۔

ٹیٹریڈ (tetrad): دو ہومولوگس کروموسومز (چار کرومائیڈز) سے بنائی ویلنٹ۔

ٹیلوفیز (telophase): نئی ٹوس کامرہ جس میں ڈبل کیے گئے کروموسومز الگ الگ ہو جاتے ہیں۔

جین (gene): وراثتی معلومات کی اکائی جو ڈی این اے (یا کچھ وائرسوں میں آر این اے) میں نیوکلئوٹائیڈز کی ایک مخصوص ترتیب پر مشتمل ہوتی ہے۔

جینس (genus): ایک فیملی کی تقسیم سے تشکیل پانے والا ٹیکسٹونومی کا درجہ؛ ایک جینس متعلقہ پس شیز کا ایک گروپ ہے۔

جینیٹکس (genetics): جانداروں میں جین، وراثت اور تغیرات کا مطالعہ۔

ڈارک ری ایکشنز (dark reactions): وہ ری ایکشنز جن میں کاربن ڈائی آکسائیڈ سے کاربن، اے ٹی پی سے توانائی، اور NADPH سے ہائیڈروجن آئن کاربوہائیڈریٹس کے مالیکیول بنانے کے لیے استعمال ہوتے ہیں۔

ڈائی سیکرائڈز (disaccharides): ایسے کاربوہائیڈریٹس جو دو مونوسیکرائڈ یونٹس کے ملنے سے بنے ہوتے ہیں؛ ذائقے میں کم میٹھے اور پانی میں کم حل پذیر ہوتے ہیں۔

ڈبل ہیلکس (double helix): ڈی این اے کی شکل، دو پولی نیوکلئوٹائیڈز نجیریں ایک بل کھاتی شکل میں لپٹی ہوتی ہیں۔

ڈومین (domain): ٹیکسٹونومی کا اعلیٰ ترین درجہ؛ تین ڈومین ہیں: بیکٹیریا، آرکیا، اور یوکیریا۔

ڈی آکسی رائبونیوکلک ایسڈ؛ ڈی این اے (Deoxyribonucleic acid; DNA): قریباً تمام جانداروں میں موجود وراثی مادہ؛ نیوکلئوٹائیڈز پر مشتمل ایک ڈبل لڑی کی شکل کا مالیکیول۔

ڈیڈکشن (deduction): ہائپو تھیسس سے منطقی نتیجہ؛ کسی ہائپو تھیسس سے مخصوص نتائج حاصل کرنے کے لیے منطقی استدلال کا استعمال کرنا شامل ہے۔

رائبونیوکلک ایسڈ؛ آر این اے (Ribonucleic acid; RNA): نیوکلک ایسڈ کی قسم جو پروٹین کی تیاری کے دوران ڈی این اے اور رائبوسوم کے درمیان پیغام رساں یعنی میسنجر کا کام کرتی ہے۔

رائبوسومل آر این اے (ribosomal RNA; rRNA): ایک قسم کا آر این اے؛ رائبوسوم کی ساخت بناتا ہے۔

رائزوم (rhizome): زیر زمین تنے جو افقی طور پر بڑھتے ہیں؛ ان پر چھلکے (سکیل) کی طرح کے پتے ہوتے ہیں۔

رف اینڈوپلازمک ریٹی کولم (rough endoplasmic reticulum): ایسا اینڈوپلازمک ریٹی کولم جو رائبوسوم سے ڈھکا ہوا ہے، جو پروٹین کی تیاری اور پروسیسنگ میں شامل ہے۔

زائیگوٹ (zygote): ہپلائڈ گیمیٹس کے ملاپ سے بننے والا ڈیپلائڈ پروڈکٹ؛ ایک فرٹیلائزڈ ایگ۔

زائلم (xylem): پودوں کے ویکولر ٹشو جو مٹی سے پانی اور معدنیات کو پودے کے باقی حصوں تک ٹرانسپورٹ کرتے ہیں۔

زولوجی (zoology): بائیولوجی کی ایک ڈویژن جس میں جانوروں کے مطالعہ کیا جاتا ہے۔

زیر و فائٹس (xerophytes): وہ پودے جو خشک حالات میں رہتے ہیں۔

سائٹوپلازم (cytoplasm): ایک سیل کی سیل ممبرین کے اندر جیلی جیسا مواد (آرگنیلز کے علاوہ)۔

سائٹوسکیلٹن (cytoskeleton): سائٹوپلازم میں فلامنٹس اور ٹیوبیولز جو سیل کا اندرونی فریم ورک بناتے ہیں۔

سائٹو کائی نیس (cytokinesis): سائٹوپلازم کی تقسیم۔

سائٹولوجی (cytology): سیلز کی ساخت اور سیل ڈیوژن کا مطالعہ۔

سائنسی طریقہ (scientific method): سائنس دانوں کی طرف سے فطرت کی تحقیقات اور سمجھنے کے لیے استعمال کیا جانے والا ایک منظم طریقہ۔

سائی نیسیس (synapsis): می اوکس - 1 کے دوران ہومولوگس کروموسومز کی جوڑی۔

سبسٹریٹ (substrate): وہ مالیکیول جو اینزائمز کے ذریعہ کیمیائی ری ایکشن سے گزرتے ہیں۔

سپونجی میزوفیل (spongy mesophyll): میزوفیل کی تہہ جو پیلی سیڈ میزوفیل کے نیچے موجود ہے؛ ان کے درمیان خالی ہوا کی جگہیں اور ان کے سیلز ڈھیلے ترتیب دیے گئے ہیں۔

سپی شیز (species): جانداروں کا وہ گروپ جس کے ارکان ایک جیسے جسمانی خصوصیات رکھتے ہیں اور آپس میں ریپروڈکشن کرنے کی صلاحیت رکھتے ہیں۔

سموٹھ اینڈوپلازمک ریٹی کولم (smooth endoplasmic reticulum): اینڈوپلازمک ریٹی کولم جس پر رائبوسوم نہیں لگے ہوتے؛ لپڈ کی تیاری، کاربوہائیڈریٹ کے میٹابولزم، اور ڈی ٹاکسی فیکیشن میں شامل ہے۔

سیچورٹڈ فیٹی ایسڈ (saturated fatty acid): ایسے فیٹی ایسڈ جن میں کاربن ایٹموں کے درمیان کوئی ڈبل بانڈ نہیں ہوتا ہے۔

سیکسوال ریپروڈکشن (sexual reproduction): ریپروڈکشن کی قسم جس میں نر اور مادہ گیمیٹس کا امتزاج ہوتا ہے۔

سیل سائیکل (cell cycle): واقعات کا وہ سلسلہ جن کے دوران ایک سیل سائز میں بڑھتا ہے، اس کے ڈی این اے کی نقل تیار ہوتی ہے، اور یہ دو (2) ڈاٹر سیلز میں تقسیم ہوتا ہے۔

سیل ممبرین (cell membrane): لپڈ اور پروٹین کا بنا ہوا ایک کور جو ایک سیل کو گھیرتا اور گھیرتا ہے۔

سیل وال (cell wall): حفاظتی اور سخت ساخت جو پودوں، بیکٹیریا اور فنجائی کے سیلز سمیت کئی قسم کے سیلز کی ممبرین کو گھیرتی ہے۔

سیل (cell): جانداروں کی بنیادی اکائی۔

سیلر ریسپیریشن (cellular respiration) خوراک (گلوکوز) کی آکسیدیشن جو توانائی (اے ٹی پی) حاصل کرنے کے لیے سیلز میں ہوتی ہے۔

سینٹریول (centriole) ہلنڈر (ٹیوب) کی طرح کے آرگنیلز جو مائیکروٹیوبولز پر مشتمل ہیں: جانوروں اور زیادہ تر پروٹسٹ کے سیلز میں موجود ہیں۔

سیو ٹیوب (sieve tube) قلوئم ٹشو کے سیلز جو خوراک کی ٹرانسپورٹ کرتے ہیں۔  
غیر مسابقتی مزاحمت (non-competitive inhibition) اینزائم کی ایسی مزاحمت جس میں مزاحم مالیکیول سبسٹریٹ کے ساتھ کوئی ساختی مماثلت نہیں رکھتا؛ مزاحم مالیکیول ایکٹو سائٹ کے باہر اینزائم کے ساتھ جڑتا ہے اور اینزائم کی شکل تبدیل کرتا ہے۔

فارماکولوجی (pharmacology) ادویات کی ساخت اور جسم پر ان کے اثرات کا مطالعہ۔  
فائلم: پودوں اور فنجائی کے لیے ڈویژن (phylum; Division for plants and fungi) ٹیکسٹونومی کا درجہ کو ایک کنکڈم کی تقسیم سے جتا ہے؛ فائلم متعلقہ کلاسز کا ایک گروپ ہے۔

فرٹیلائزیشن (fertilization) ڈیپلانڈز انگوٹ پیدا کرنے کے لیے ہپلانڈ گیمیٹس کا ملاپ۔  
فریگموپلاسٹ؛ سیل پلیٹ (phragmoplast; cell plate) پودوں کے سیلز میں سائٹوکائی نیسیس کے دوران بننے والی پلیٹ؛ گالجزی آپریٹس سے نکلنے والے چھوٹے ویسیکلز کے ملاپ سے تشکیل پاتی ہے۔

فزیالوجی (physiology) بائیولوجی کی وہ شاخ جو جانداروں کے افعال سے متعلق ہے۔  
قلوئم (phloem) اعلیٰ درجہ کے پودوں میں ویسکولر ٹشو جو خوراک کو اُس کی تیاری یا ذخیرہ ہونے کے مقام سے دوسرے حصوں تک ٹرانسپورٹ کرتا ہے۔

فنجائی (fungi) یوکیریوٹک، ملٹی سیلولر (مشروم اور مولڈ) یا یونی سیلولر (میسٹ)، ہیٹروٹراف جو ماحول سے نامیاتی مادے جذب کر کے غذائی اجزاء حاصل کرتے ہیں۔

فوٹوسنتھی سیز (photosynthesis) وہ عمل جس میں کاربن ڈائی آکسائیڈ اور پانی سورج کی روشنی اور کلوروفل کی موجودگی میں مل کر گلوکوز بناتے ہیں۔

فٹی ایسڈز (fatty acids) لمبڈز کے بلندنگ بلاکس؛ ایک طویل ہائیڈروکاربن زنجیر پر مشتمل ہے جس کے ایک سرے پر کاربوکسل گروپ ہوتا ہے۔

فیمیلی (family) ٹیکسٹونومی کا ایک درجہ؛ ایک آرڈر میں متعلقہ فیمیلیز ہوتی ہیں۔

کراسنگ اوور (crossing over) می او سس-1 کے پروفیز-1 کے دوران نان سسٹر کرومائیڈز کے مابین جینیاتی مواد کا تبادلہ۔

کروماتین (chromatin) ڈی این اے اور پروٹین کا کمپلیکس جو یوکیریوٹک کروموسوم بناتا ہے۔

کروموپلاسٹ (chromoplast) ایسے پلاسٹڈ جن میں کلوروفل نہیں بلکہ دوسرے پگمنٹس (مثلاً کیروٹینائیڈز) ہوتے ہیں۔

- کروموسوم (chromosome): ڈی این اے اور پروٹین سے بنی ساخت جس پر جین موجود ہوتے ہیں۔
- کریب سائیکل (Krebs cycle): ایروبک ریسیریشن کا دوسرا مرحلہ جس میں اے ٹی پی، NADH اور  $FADH_2$  بنانے کے لیے دو پائروک ایسڈ مالیکولز کو توڑا جاتا ہے۔
- کلاس (class): ٹیکسونومی کا درجہ؛ ایک فائل / ڈویژن کو تقسیم سے بننا ہے؛ متعلقہ آرڈرز کے گروپ پر مشتمل ہوتا ہے۔
- کلاسیفیکیشن (classification): جانداروں میں مماثلت اور اختلافات کی بنیاد پر ان کو گروپس اور ذیلی گروپس میں تقسیم کرنے کا عمل۔
- کلوروپلاسٹ (chloroplast): پودوں اور الگی کے سبز میں آرگنیل جہاں فوٹو سنتھی سیز ہوتا ہے۔
- کمپینین سیل (companion cell): فلوئم ٹشو کے سبز جو سیوٹیوز کو توانائی فراہم کرتے ہیں۔
- کنڈم (kingdom): ڈومین کو تقسیم کرنے سے بننے والا ٹیکسونومی کا ایک درجہ؛ مثال کے طور پر، انیمیلیا، پلانٹی، فنجائی، پروٹسٹا۔
- کوائزائمز (coenzyme): ایسے کو فیکٹرز جو غیر پروٹین نامیاتی مالیکولز ہیں، ایزائمز کے ساتھ ڈھیلے طور پر جڑتے ہیں؛ ایزائمز سے ہونے والے ری ایکشن میں حصہ لیتے ہیں۔
- کو-فیکٹر (co-factor): ایزائمز کا غیر پروٹین جزو؛ ایزائمز سے ہونے والے ری ایکشن میں حصہ لیتے ہیں۔
- کوہیون (cohesion): ایک ہی قسم کے مالیکولز کا ایک ساتھ چپکنا۔
- کیازمیٹا (chiasmata): می او س-1 کے دوران ہومولوگس کروموسومز کے دو نان سسٹر کرومائیڈز کے جڑنے سے بننے والے کمپلیکس۔
- کینابولزم (catabolism): مینابولک عمل جس میں بڑے مادوں کو چھوٹے مادوں میں توڑا جاتا ہے۔
- کیریو کائینیس (karyokinesis): نیوکلئس کی تقسیم۔
- گارڈ سلز (guard cells): پتوں کی اپی ڈر مس میں بین کی شکل کے سبز؛ دو گارڈ سلز ایک سٹوما کو گھیرتے ہیں۔
- گائی آپریٹس (Golgi apparatus): یوکیریوٹک سبز میں ایک آرگنیل جو پروٹینز پر عمل کرتا ہے اور انھیں سبز کے اندر اور باہر دونوں استعمال کے لیے تیار کرتا ہے۔
- گرینا (grana): کلوروپلاسٹ میں تھیلی جیسی ممبرینز (تھیلیا کو انڈز) پر مشتمل گٹھے۔
- گلائکولائسس (glycolysis): سیلولر ریسیریشن کا پہلا مرحلہ جس میں گلوکوز کو پانی روک ایسڈ کے دو (2) مالیکولز میں توڑا جاتا ہے۔
- گلیسرول (glycerol): ایک الکوحل جس میں 3 کاربن ایٹم ہوتے ہیں۔ ہر کاربن کے ساتھ ایک ہائیڈروکسل گروپ ہوتا ہے۔
- گیمیٹ (gamete): ایک ہپلائڈ سیل، جیسے ایک سیل یا سپرم۔ گیمیٹ سیکسوال ریپروڈکشن کے دوران ایک ڈپلائڈ زائگوٹ پیدا کرنے کے لیے ملاپ کرتے ہیں۔
- لائٹ ری ایکشنز (light reactions): فوٹو سنتھی سبز کا پہلا مرحلہ جس میں سورج سے روشنی کی توانائی جذب کی جاتی ہے اور کیمیائی توانائی میں تبدیل کر کے اے ٹی پی اور NADPH میں ذخیرہ کی جاتی ہے۔
- لائسوسوم (lysosome): سنگل ممبرین میں بند آرگنیل جس میں ڈائی جین کے ایزائمز ہوتے ہیں۔

لیکٹک ایسڈ فرمنٹیشن (lactic acid fermentation): این ایروبک ریسپریشن کی قسم جس میں پائروک ایسڈ لیکٹک ایسڈ میں تبدیل ہو جاتا ہے۔

لیوکوپلاسٹس (leukoplasts): ایسے پلاسٹڈز جن میں کوئی پگمنٹ نہیں ہے؛ نشاستہ، لیڈ اور پروٹین ذخیرہ کرتے ہیں۔  
 بائیو مالیکولیو کی ساخت اور فنکشن کا مطالعہ (مثال کے طور پر، کاربوہائیڈریٹس، پروٹین، نیوکلیک ایسڈ)۔

مائیٹوکانڈریا (mitochondria): یوکیرویوٹک سیل میں آرگنیل جو سیل کو اے ٹی پی کی شکل میں توانائی فراہم کرتا ہے۔  
 مائکروفلامنٹ (microfilament): سائٹوسکیلیٹن کا حصہ، ایکٹن پروٹین سے بنی ٹھوس سلاخیں۔

مائیٹوسس (mitosis): سیل ڈویژن کی وہ قسم جس میں ڈائریکٹسز میں کروموسومز کی تعداد اتنی ہی ہوتی ہے جتنی آبائی سیل میں ہوتی ہے۔  
 مائکروٹوبول (microtubule): سائٹوسکیلیٹن کا حصہ، ٹیوبولین پروٹین سے بنا کھوکھلا سلنڈر۔

مائکرو بائیولوجی (microbiology): بیکٹیریا اور مائکرو سکوپک فنجائی وغیرہ جیسے مائکرو آرگنزمز کا مطالعہ۔  
 حراجم (inhibitor): کیمیکل جو اینزائم کی سرگرمی میں مداخلت اور رکاوٹ ڈالتا ہے۔

سابقہ مزاحمت (competitive inhibition): انہیٹر جو سبسٹریٹ سے مشابہت رکھتا ہے اور اس کے ساتھ اینزائم کی ایکٹو سائٹ کے لیے مقابلہ کرتا ہے۔

مورفولوجی (morphology): جانداروں کے سائز، شکل اور ساخت کا مطالعہ۔

مونوسیکرائڈز (monosaccharides): سب سے سادہ کاربوہائیڈریٹ؛ شوگر کے ایک مالیکول پر مشتمل۔

میائوسس (meiosis): وہ سیل ڈویژن جس میں ڈائریکٹسز میں کروموسومز کی تعداد آبائی سیل کے مقابلے میں آدھی رہ جاتی ہے۔  
 میٹافیز (metaphase): مائیٹوسس کا دوسرا مرحلہ جس کے دوران سپنڈل فائبر کروموسومز سے جڑتے ہیں اور خود کو سیل کے خط استوا کے ساتھ ترتیب دیتے ہیں اور مینا فیر پلیٹ بناتے ہیں۔

میٹابولزم (metabolism): زندگی کو برقرار رکھنے کے لیے سیل کے اندر ہونے والے تمام کیمیائی ری ایکشنز کا مجموعہ۔

مزوفائٹس (mesophytes): وہ پودے جو پانی کی معتدل فراہمی والے زمینی ماسکن میں رہتے ہیں۔

مزوفیل سلز (mesophyll cells): پتوں میں موجود سبز سلز؛ فوٹو سنتھی سیز کے لیے ذمہ دار۔

مسنجر آر این اے (messenger RNA; mRNA): ایک قسم کا آر این اے، جو ڈی این اے سے بنایا جاتا ہے؛ راہبوسوم سے منسلک ہوتا ہے اور پروٹین کی بنیادی ساخت کا ذمہ دار ہے۔

نن ڈس جنکشن (non-disjunction): سیل ڈویژن کے دوران کروموسوم جوڑوں یا سسٹر کرومائیڈز کی مناسب طریقے سے الگ ہونے میں ناکامی؛ اس کے نتیجے میں ڈائریکٹسز میں کروموسومز کی غیر معمولی تعداد ہو جاتی ہے۔

نیوٹریئنٹس (nutrients): وہ مادے جو ایک جاندار حاصل کرتا ہے اور توانائی کے لیے یا نئے مواد بنانے کے لیے استعمال کرتا ہے۔

**نیورون (neuron):** ایک نروسیل؛ نروس سسٹم کی بنیادی اکائی، جس کی ساخت اور خصوصیات ایسی ہیں جو اسے سگنل منتقل کرنے کی قابل بناتی ہیں۔

**نیوکلئائیڈ (nucleoid):** پروکیاریوٹک سیل میں وہ گھنا علاقہ جہاں اس کا ڈی این اے موجود ہوتا ہے۔

**نیوکلئیس (nucleus):** پروکیاریوٹک سیل کے اندر آرگنیل جو سیل کے کنٹرول سینٹر کے طور پر کام کرتا ہے۔

**نیوکلئوپلازم (nucleoplasm):** نیوکلئیس کے اندر پایا جانے والا نیم سیال مواد۔

**نیوکلئولس (nucleolus):** نیوکلئوپلازم میں گہری رنگ دار ساخت؛ رائبوسوم کے سب یونٹس تیار کرتا ہے۔

**نیوکلیر اینویلوپ (nuclear envelope):** ڈبل ممبرین جو نیوکلئیس کے مواد (نیوکلئوپلازم) کو گھیرتی ہے۔

**ہائپوٹھیس (hypothesis):** عارضی بیان جو سائنسی مسئلے کا جواب ہو سکتا ہے۔

**ہائیڈروفائٹس (hydrophytes):** وہ پودے جو تازہ پانیوں میں رہتے ہیں۔

**ہسٹولوجی (histology):** جانداروں کے ٹشوز کا مائیکروسکوپک مطالعہ۔

**ہومولوجس کروموسومز (homologous chromosomes):** ایک ہی لمبائی اور سینٹر و میٹر پوزیشن کے کروموسوم جوڑے جو ایک ہی

خصوصیات کے لیے جین رکھتے ہیں۔

**ہومیوسٹیسس (homeostasis):** اندرونی حالات کو مستقل برقرار رکھنے کی صلاحیت۔

**ویکیول (vacuole):** تھیلی کی طرح کا آرگنیل جو سیل کے اندر مواد کو ذخیرہ اور منتقل کرتا ہے۔